

## عربوں کی نسب شناسی

مدرس حمید\*

علم الانساب کو اگر صرف تعارف کے لیے حاصل کیا جائے تو یہ ایک شاندار و برتر اور عظیم علم ہے۔ اسی لئے شریعت اسلامیہ نے بھی اس علم کو سیکھنے کی تاکید کی ہے اور اس علم کے سیکھنے کو فضیلت کا موجب قرار دیا ہے۔ علامہ سمعانی (م ۵۶۲ھ) اس علم کو نعمت قرار دیتے ہیں۔ (۱) ابن عبد ربه (م ۳۲۸ھ / ۹۴۰ء) کا خیال ہے: فمن لم یعرف النسب لم یعرف الناس، ومن لم یعرف الناس لم یعد من الناس۔ (۲) (جو شخص نسب کے بارے میں نہیں جانتا وہ لوگوں کو نہیں پہچان سکتا، اور جو لوگوں کو پہچان نہ سکے اسے لوگوں میں شمار نہیں کیا جاسکتا)۔ علامہ سمعانی علم الانساب کو ایک اہم علم قرار دیتے ہوئے لکھتے ہیں: ”کان علم المعارف والأنساب لهذه الأمة من أهم العلوم التي وضعها الله سبحانه وتعالى فيهم“ (۳)۔ اس امت کے لیے علم معرفت نسب بہت اہم علوم میں سے ہے جنہیں اللہ تعالیٰ نے انہیں عطا کیا۔ اللہ تعالیٰ نے قرآن مجید میں بہت سے انبیاء کی پیدائش کے واقعات بیان کئے ہیں، دراصل یہ بھی علم الانساب ہی ہے۔ ایک حدیث میں خود نبی اکرم صلی اللہ علیہ وسلم نے اپنے نسب کا ذکر یوں فرمایا: ”نحن بنو النضر بن كنانة“ (۴) اور آپ صلی اللہ علیہ وسلم نے انصار کے افذاذ کا ذکر کیا اور مختلف قبائل کو مختلف قبائل پر ترجیح دی۔ آپ ﷺ نے بنی نجاش کو مقدم کیا، پھر عبد الاشہل کو، پھر بنی حارث بن خزرج کو، پھر بنی ساعدہ کو، پھر آپ ﷺ نے فرمایا: ”وفي كل دور الانصار خير“ (۵) (انصار کے ہر گھرانے میں بھلائی ہے)۔ پھر آپ ﷺ نے بنی تمیم، بنی عامر بن صعصعہ اور غطفان کا ذکر کیا اور آپ ﷺ نے فرمایا کہ مزینہ، جہینہ، اسلم اور غفار قیامت کے دن ان میں سے بہترین ہوں گے۔ (۶) اور آپ ﷺ نے کثرت رجال کی وجہ سے بنو تمیم کا ذکر کیا اور یہ بتایا کہ بنی عبر بن عمرو بن تمیم حضرت امام اعلیٰ السلام کی اولاد میں سے ہیں۔

حضرت ابن عباس سے مروی ہے کہ جب وَأَنْذِرُ عَشِيرَتَكَ الْأَقْرَبِينَ (۷) (اور اپنے قریبی رشتہ داروں کو ڈراو) کا حکم آیا تو تبلیغ و دعوت کے لئے ”جعل النبي صلی اللہ علیہ وسلم یدعوهم قبائل قبائل ینادی: یا بنی فہر، یا بنی عدی“ (۸)۔ آپ ﷺ نے قریش کو قبیلہ قبیلہ کر کے ان کے قبائل کے نام سے پکارا تھا) یہ بھی علم الانساب ہے اور اس روایت سے علم الانساب کی اہمیت بجا طور پر عیاں ہوتی ہے۔ ابن حزم (م ۴۵۶ھ

\* پیغمبر، گورنمنٹ اسلامیہ کالج برائے خواتین، کوریوڈ، لاہور، پاکستان۔

/۱۰۶۳ء) اپنی کتاب کے مقدمہ میں ان لوگوں کی تردید کرتے ہیں جو یہ خیال کرتے ہیں کہ علم الانساب ایک غیر مفید علم ہے اور اس کے نہ جانتے سے کوئی نقصان نہیں اور یہ قول کہ: ”إِنَّ عِلْمَ النَّاسِ عَلَيْهِ لَا يَنْفَعُ وَجْهَهُ لَا يَضُرُّ“ (۹) (بے شک علم الانساب غیر نافع علم ہے اور اس کا نہ جانا غیر مضر ہے)۔ بالکل غلط ہے اس کے برعکس وہ قول درست ہے جس میں کہا گیا ہے کہ: (وَأَنَّهُ عِلْمٌ يَنْفَعُ وَجْهَهُ يَضُرُّ) یہ علم نافع ہے اور اس کا نہ جانا مضر ہے۔ ابن حزم نے مذکورہ قول کے ابطال کی دو وجہوں بیان کی ہیں:

۱۔ یہ قول نقل صحیح نہیں ہے اور اس کو نبی اکرم صلی اللہ علیہ وسلم کی طرف منسوب کرنا ہر صاحب دین کے لئے حرام ہے۔ اگر کوئی نبی کریم صلی اللہ علیہ وسلم کی طرف ایسی بات منسوب کرتا ہے جو انہوں نے ارشاد نہیں فرمائی تو اس کا ٹھکانہ جہنم ہے۔

۲۔ نبی اکرم صلی اللہ علیہ وسلم کا یہ ارشاد ”تَعْلَمُوا أَنْسَابَكُمْ“ (۱۰) واضح دلیل ہے کہ علم الانساب ایک سودمند علم ہے اور اس علم سے بے خبری دنیا اور آخرت دونوں میں نقصان پہنچاتی ہے۔ سمعانی (۱۱۶۶ھ/۱۷۶۲ء) نے اپنی کتاب الانساب میں ابن حزم کی اس بات کی تائید کی ہے (۱۱)۔

حضرت عمر رضی اللہ عنہ (۱۷۳۳ھ/۱۲۹۴ء)، نے بھی علم الانساب کے حصول پر زور دیا اور ارشاد فرمایا کہ جس طرح ستاروں کا علم فائدہ دیتا ہے، اسی طرح انساب کا علم بھی سودمند ہے، انہوں نے فرمایا: ”تَعَمَّلُوا مِنَ النُّجُومِ مَا تَهتَدُونَ إِنَّهُ فِي الْبَرِّ وَالْبَحْرِ ثُمَّ انتَهُوا، وَتَعَلَّمُوا مِنَ الْأَنْسَابِ مَا تَصِلُّونَ إِنَّهُ أَرْحَامُكُمْ وَتَعْرُفُونَ بِهِ مَا يَحِلُّ لَكُمْ مَمَّا حُرِّمَ عَلَيْكُم مِنَ النِّسَاءِ ثُمَّ انتَهُوا“ (۱۲) (علم نجوم اس قدر سیکھو جس کے ذریعے تم خشکی و سمندر میں رہنمائی حاصل کر سکو، اور انساب کا علم اس قدر حاصل کرو جس کے ذریعے تم صلہ رحمی کر سکو اور جان سکو کہ تمہارے لئے کون سی عورتیں حلال اور حرام ہیں)۔

ابن حزم علم الانساب کی افادیت و ضرورت پر مزید روشنی ڈالتے ہوئے کہتے ہیں کہ بعض فقہاء نے عربوں اور عجمیوں کے درمیان جزیے اور غلام بنانے میں فرق روا رکھا ہے انصار اور اہل کتاب سے جزیہ اور صدقہ کے حکم کے بارے میں فرق رکھا ہے۔ لہذا علم نسب کا جانا اور بھی ضروری ہو جاتا ہے اور اس کے حصول کی حاجت و ضرورت بڑھ جاتی ہے۔ (۱۳) حضرت عمر رضی اللہ عنہ نے دیوان کو بھی قبائل کے اعتبار سے بنایا تھا۔ ان کے زمانہ میں باقاعدہ ایک رجسٹر اس کام کے لئے رکھا گیا تھا۔ قریش و انصار کے نام رجسٹروں درج کروائے۔ ان کے مراتب کے لحاظ سے تنخواہیں اور وظائف مقرر کیے۔ جو لوگ جنگ بدر میں شریک ہوئے تھے ان کی تنخواہیں سب سے زیادہ تھیں، اس کے بعد مہاجرین جب شہ اور مجاہدین کا درجہ تھا۔ اگر علم نسب نہ ہوتا تو وہ یہ کام نہ کر سکتے۔ حضرت عثمان<sup>رض</sup>، حضرت علی<sup>رض</sup> اور دیگر

خلفاء نے اس میں ان کا ابتداء کیا تھا۔ حضرت عمرؓ، حضرت عثمانؓ اور حضرت علیؓ بذات خود ماہر علم انساب بھی تھے۔ بعض فقہاء نے اہل جاہلیت کے انساب کی طرف نسبت کو ناپسند کیا ہے۔ ابن حزم اس بات کو غلط قرار دیتے ہیں اور اس کی دلیل یہ ہے کہ نبی کریم صلی اللہ علیہ وسلم نے خود فرمایا:

اَنَا النَّبِيُّ لَا كَذَبٌ اَنَا اَبْنُ عَبْدٍ الْمُطَّلِبِ (۱۴)

حضرت ابو بکر صدیقؓ (۱۳۲ھ/۶۳۲ء) تمام اصحاب سے زیادہ علم الانساب میں ماہر تھے۔ یہی وجہ ہے کہ نبی اکرم صلی اللہ علیہ وسلم نے حضرت حسان بن ثابتؓ (۲۷۳ھ/۶۵۲ء) کو قریش کا نسب جانے کے لیے حضرت ابو بکر صدیقؓ سے مدد لینے کی ہدایت کرتے ہوئے فرمایا: ”لا تتعجل وَأَتِ أَبَا بَكْرَ الصَّدِيقَ إِنَّهُ أَعْلَمُ قَرِيشًا بِأَنْسَابِهِ حَتَّى يَلْخُصَ لِكَ نَسْبِي“ (۱۵) (جلدی نہ کرو، ابو بکر صدیقؓ کے پاس جاؤ کیونکہ وہ قریش کے انساب کے بارے میں سب سے زیادہ جانتے ہیں تاکہ تمہارے لئے میرے نسب کا خلاصہ بیان کریں)۔ علم الانساب کی اہمیت و ضرورت اس لحاظ سے مزید بڑھ جاتی ہے کہ خود شریعت نے اور شارع علیہ الصلوٰۃ والسلام نے اس علم کو سیکھنے کا حکم دیا ہے اور اپنا نسب چھوڑ کر کسی اور کی طرف منسوب کرنے والے شخص کو دوزخ میں ٹھکانے کی وعید سنائی ہے۔ ”عن أبي ذِرٍ رضي الله عنه، أنه سَمِعَ النَّبِيَّ صَلَّى اللهُ عَلَيْهِ وَسَلَّمَ يَقُولُ: “لَيْسَ مِنْ رَجُلٍ اَدْعَى لِغَيْرِ أَبِيهِ، وَهُوَ يَعْلَمُهُ، إِلَّا كَفَرَ، وَمَنْ ادْعَى قَوْمًا لَيْسَ لَهُ فِيهِمْ نَسْبٌ فَلَيَبْتَوَا مَقْعَدَهُ مِنَ النَّارِ“۔ (۱۶) (سیدنا ابو ذرؓ سے روایت ہے کہ انہوں نے نبی اکرم صلی اللہ علیہ وسلم کو یہ فرماتے ہوئے سنا کہ جس شخص نے اپنے باپ کے علاوہ کسی دوسرے شخص کو جان بوجھ کر اپنا باپ بنایا وہ کافر ہو گیا۔ اور جو شخص اپنے آپ کو کسی دوسری قوم کا فرد بتالے جس میں اس کا نسب نہیں تو وہ اپنا ٹھکانہ جہنم میں بنالے)۔

اسلام نے قبائل و شعوب کی بنا پر ترجیح کے تصور کے مقابلے میں تقویٰ کو معیارِ اکرمیت قرار دیا۔ اگرچہ بعض لوگوں میں نسبی تفاخر کے خیالات مکمل طور پر ختم نہ ہوئے۔ تاہم یہ تسلیم شدہ ہے کہ قبائل و شعوب کی بنا پر فخر یہ جذبات کی اسلام نے بڑی حوصلہ شکنی کی ہے۔ قرآن مجید میں اس کا بالصراحت ذکر موجود ہے: إِنَّ أَكْرَمَكُمْ عِنْدَ اللَّهِ أَتْقَانَكُمْ (۱۷) اور حدیث شریف میں ہے: ”لَا تفتخرُوا بِآبائِكُمْ“ (۱۸) (اپنے آباء و اجداد پر فخر نہ کرو)۔ نبی اکرم صلی اللہ علیہ وسلم نے حسب ونسب پر فخر کو جاہلیت کی علامت قرار دیا اور انسانوں کو صرف دو اقسام یعنی مؤمن متین اور فاجر شقی میں تقسیم کیا۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: ”لوگ اپنے ان آباء و اجداد پر فخر کرنے سے بازا آجائیں جو مر چکے ہیں۔ وہ جہنم کا ایندھن ہیں۔ ورنہ وہ اللہ کے نزدیک اس کیڑے سے بھی زیادہ ذلیل ہوں گے جو اپنی ناک سے نجاست و حکیمتا ہے“۔ ”إِنَّ اللَّهَ قَدْ أَذَّهَبَ عَنْكُمْ عَصَبَيَّةَ الْجَاهْلِيَّةِ وَفَخْرَهَا

بالآباء۔ إنما هو مؤمن تقى أو فاجر شقى۔ الناس كلهم بنو آدم وآدم من تراب۔“ (۱۹) (بے شک اللہ تعالیٰ نے تم سے جاہلیت کے عیوب، عصیت اور باپ دادا پر تقاضہ کو دور کر دیا۔ انسان تو بس مومن پر ہیز گار ہے یا بدجنت گناہ گار۔ سب لوگ آدم کی اولاد ہیں اور آدم مٹی سے تخلیق ہوئے)۔

نبی اکرم صلی اللہ علیہ وسلم نے انساب کی بنا پر کسی کے خاندان کی تحقیر کرنے سے منع فرمایا اور فضیلت کا معیار صرف دین و تقویٰ بتایا ہے۔ عقبہ بن عامر سے روایت ہے کہ رسول اللہ صلی اللہ علیہ وسلم نے فرمایا: ”أنسابكم هذه لست بمسبة على أحدٍ، كلکم بنو آدم، ليس لأحد على أحد فضل إلا بالدين أو تقوى، كفى بالرجل أن يكون بذيناً فاحشاً بخيلاً۔“ (۲۰) (تمہارے یہ انساب کسی کے خلاف مقام تحقیر نہیں (کہ فرق انساب کی بنا پر ایک دوسرے کو تحقیر جانو) تم سب آدم کی اولاد ہو کسی کو کسی دوسرے پر فضیلت حاصل نہیں مگر صرف دین و تقویٰ کی بنا پر کسی شخص کے (براہونے کے) لئے یہی بات کافی ہے کہ وہ بد کلام، فحش گوا و رنجیل ہو)۔

اللہ تعالیٰ قیامت کے دن خاندانی نام و نسب کے بجائے اپنی طرف تقویٰ کی نسبت کو سر بلند فرمائے گا۔

حضرت ابو ہریرہؓ سے روایت ہے کہ نبی اکرم صلی اللہ علیہ وسلم نے فرمایا: ”إِنَّ اللَّهَ عَزَّوَجَلَ يَقُولُ يَوْمَ الْقِيَامَةِ: أَمْرَتُكُمْ فَضْيَعُتُمْ مَا عَاهَدْتُ إِلَيْكُمْ فِيهِ وَرَفَعْتُمْ أَنْسَابَكُمْ۔ فَالْيَوْمَ أَرْفَعُ نَسْبَيْ وَأَضْعَفُ أَنْسَابَكُمْ۔ أَيْنَ الْمَتَّقِينَ؟ إِنَّ أَكْرَمَكُمْ عِنْدَ اللَّهِ أَتَقَاكُمْ۔“ (۲۱) (عزت و جلال والا اللہ قیامت کے روز فرمائے گا: میں نے تمہیں حکم دیا پس تم نے اس معاملے میں اس عہد کو ضائع کر دیا جو میں نے تم سے لیا تھا اور تم نے اپنے نسبوں کو سر بلند کیا۔ پس آج میں اپنے نسب و نسبت کو سر بلند کروں گا اور تمہارے انساب کو کمتر بناوں گا۔ متقی کہاں ہیں؟ متقی کہاں ہیں؟ بے شک تم میں سے اللہ کے نزدیک زیادہ عزت والا وہ ہے جو زیادہ پر ہیز گار ہے)۔

مذکورہ احادیث کی روشنی میں ہم بآسانی دیکھ سکتے ہیں کہ ہمارے مروجہ معیار فضیلت اور اسلام کے معیار فضیلت میں بعد المشرقین ہے۔ عربوں میں رواج تھا کہ وہ اپنے آباء و اجداد کی فتنمیں کھایا کرتے تھے۔ نبی اکرم صلی اللہ علیہ وسلم نے فرمایا: ”أَلَا إِنَّ اللَّهَ يَنْهَاكُمْ أَنْ تَحْلِفُوا بِأَبَائِكُمْ“۔ (خبردار بلاشبہ اللہ تمہیں منع کرتے ہیں کہ تم اپنے آباء کی فتنمیں کھاؤ)۔ نبی اکرم صلی اللہ علیہ وسلم نے طعن فی النسب اور حسب و نسب کے حوالہ سے فخر و مبارکات سے منع فرمایا۔ ابواللک اشعری سے روایت ہے کہ رسول اللہ صلی اللہ علیہ وسلم نے فرمایا: ”أَنْ فِي أَمْتَى أَرْبَعاً مِنْ أَمْرِ الْجَاهِلِيَّةِ لَيْسُوا بِتَارِكِينَ: الْفَخْرُ فِي الْاِحْسَابِ، وَالطَّعْنُ فِي الْأَنْسَابِ، وَالْاسْتِسْقَاءُ بِالْجُوْمِ، وَالنِّيَاحَةُ عَلَى الْمَيْتِ“ (۲۳) (قہیناً میری امت میں امور جاہلیت میں سے چار ایسی چیزیں ہیں جنہیں وہ چھوڑ نہیں پائے گی: احساب پر فخر کرنا، نسبوں کے بارے میں طعنہ زنی، ستاروں سے رہنمائی و بارش طلبی اور میت پر نوحہ

خوانی)۔ لیکن اسلام میں اپنے بزرگوں کے اچھے اوصاف کی یاد منع نہیں چنانچہ کئی احادیث میں اپنے انساب و احباب جانے اور خاندانی رشتہوں کی طرف سے عائد ہونے والے فرائض سے عہدہ برآ ہونے کے لئے اپنے انساب یاد کرنے کی تلقین کی گئی ہے۔

اس میں شک نہیں کہ قرب الٰہی کا معیار تقوی ہے مگر اس کے ساتھ ساتھ شرف نسب بھی ایک فضیلت عظیٰ ہے جس کی اہمیت پر قرآن و حدیث شاہد ہیں۔ چنانچہ قرآن مجید میں ہے: يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَارِفُوا إِنَّ أَكْرَمَكُمْ عِنْدَ اللَّهِ أَتْقَانُكُمْ (۲۲) (۱۷ لوگوں، ہم نے تمہیں ایک مرد اور ایک عورت سے پیدا کیا اور تمہیں شاخیں اور قبیلے بنایا تاکہ آپس میں پہچان رکھو۔ بے شک اللہ کے نزدیک تم میں سے زیادہ عزت والا وہ ہے جو تم میں زیادہ پرہیزگار ہے)۔ یہ بات درست ہے کہ اللہ تعالیٰ کے نزدیک یہ بازہ عزت والا وہ ہے جو زیادہ پرہیزگار ہے لیکن جہاں تک لوگوں کی آپس میں پہچان کا تعلق ہے وہ نسب سے ہے، اس کا تعلق تقوی اور پرہیزگاری سے نہیں ہے۔ اللہ تعالیٰ کا یہ فرمان کہ تمہارے شعوب اور قبائل بنائے، یہ صراحتاً دلالت کر رہا ہے کہ اللہ تعالیٰ کے ہاں نسب کی کوئی حیثیت اور حقیقت ہے۔

غرض یہ کہ اقوام کی پہچان نہ تو تقوی اور پرہیزگاری سے ہے اور نہ ہی کفر و عصیان سے ہے بلکہ ان کی پہچان صرف شعوب و قبائل سے ہے۔ اسی لئے نبی اکرم صلی اللہ علیہ وسلم نے فرمایا: "تعلموا من أنسابكم ما تصلون به أرحامكم" (۲۵) (اپنے انساب کا علم حاصل کرو جن کے ذریعے تم صدر جمی کر سکتے ہو)۔ حضرت سراقدہ بن مالک بن جحش سے روایت ہے کہ رسول اللہ صلی اللہ علیہ وسلم نے ہمیں خطبہ دیا اور فرمایا: "خَيْرُكُمُ الْمَدْافِعُ عَنْ عَشِيرَتِه مَالِمُ يَأْشِمُ" (۲۶) (تم میں سے بہترین وہ ہے جو اپنے خاندان و قبیلہ کی مدافعت کرے جب تکہ کہ وہ گناہ کا مرتكب نہ ہو)۔ ابن حزم (م ۴۵۲/۵۲۳ء) اللہ تعالیٰ کے فرمان "شعوبًا وقبائل" کی غرض وغایت بیان کرتے ہوئے لکھتے ہیں: "فقد جعل تعارف الناس بأنسابهم عَرَضاً له تعالى في خلقه إيانا شعوباً وقبائل، فوجب بذلك أن علم النسب علم جليل رفيع، إذ به يكون التعارف. وقد جعل الله تعالى جزءاً منه تعلمـه لا يسع أحداً جهله، وجعل تعالى جزءاً يسيراً منه فضلاً تعلمـه يكون من جهله ناقص الدرجة في الفضل. وكل علم هذه صفتـه فهو علم فاضل، لا ينكر حقه إلا جاھل أو معانـد" (۲۷) (چنانچہ اللہ تعالیٰ نے ہمیں شعوب و قبائل کی صورت میں پیدا کرنے کی غرض وغایت لوگوں کا اپنے انساب سے تعارف قرار دیا۔ لہذا اس سے ثابت ہوتا ہے کہ علم نسب ایک جلیل القدر اور عظیم علم ہے کیونکہ یہ وسیلہ تعارف ہے اور اللہ تعالیٰ نے اس کا ایک حصہ ایسا بنا�ا ہے کہ اس کی لاعلمی کسی کے لئے جائز نہیں اور ایک حصہ ایسا بنا�ا ہے کہ اس کا سیکھنا فضیلت ہے اور اس سے لاعلم شخص

فضیلت کے ناقص درجہ میں ہوگا۔ حس علم کی یہ خوبیاں ہیں وہ ایک فضیلت والا علم ہے۔ اس کے حق کا انکار تو کوئی جاہل یا عناد رکھنے والا ہی کرتا ہے۔)

ایک مسلمان کے لئے کئی ایسی چیزوں کا علم ہونا فرض ہے جن کا تعلق علم نسب سے ہے۔ ایک مسلمان کو بالیقین معلوم ہونا چاہیے کہ ہمارے نبی اکرم صلی اللہ علیہ وسلم محمد بن عبد اللہ ہیں اور آپ قریشی ہائی ہیں۔ علم نسب سے یہ بھی فرض ہے کہ مسلمان کو علم ہو کہ خلافت صرف فہر بن مالک بن نضر بن کنانہ کی اولاد کا حق ہے (الأئمۃ من قریش) (۲۸) یعنی قریش کا قریش اور غیر قریشی کے درمیان فرق علم نسب سے ہی معلوم ہو سکتا ہے۔ کس رشتہ دار عورت کے ساتھ نکاح حلال ہے اور کس کے ساتھ حرام ہے کس کو وراشت سے حصہ ملے گا اور کس کو نہیں ملے گا۔ کس کے ساتھ صدر حجی کرنا ہے اور کس کو نفقہ دینا ہے۔ ان سب امور کا علم نسب شناسی سے ہی ہوگا اور لا علمی کی صورت میں متعدد فرائض اور واجبات ضائع ہو جائیں گے۔ امہات المؤمنین اور اکابر صحابہ مہاجرین و انصار کے اسماء گرامی جاننا بھی ضروری ہے کیونکہ مسلمانوں پر امہات المؤمنین کے حقوق کی ادائیگی فرض ہے اور صحابہ کرام کی محبت ضروری ہے۔ یہ جاننا ضروری ہے کہ نبی اکرم صلی اللہ علیہ وسلم کے ذوی القربی سے کس کے لیے خس کا حق ہے اور کس کے لئے نہیں اور کس پر صدقہ حرام ہے اور کس پر نہیں۔ ان تمام کی معرفت علم نسب سے ہی ہوگی۔ علامہ احمد بن عبید (۸۲۸ھ / م ۱۳۲۵) لکھتے ہیں کہ آیت کریمہ: قُلْ لَا أَشْهِلُكُمْ عَلَيْهِ أَجْرًاً إِلَّا المُوَدَّةُ فِي الْقُرْبَى (۲۹) (نسب کے ثبوت پر صراحتاً دلالت کرتی ہے کہ وہ کون کون سے ذوی القربی ہیں جن کی مودت اور محبت لازم اور ضروری ہے)۔ (۳۰)

قرآن مجید نے انبیاء کرام اور ان کی اولاد کا ذکر کیا ہے۔ خود نبی اکرم صلی اللہ علیہ وسلم نے اپنا نسب ذکر فرمایا: کہ ہم بنو نصر بن کنانہ ہیں اور نبی اکرم صلی اللہ علیہ وسلم نے انصار کے قبائل کا باہمی تقاضل کے طور پر پہلے بننجار، پھر بنو عبد الاشھل، پھر بنو حارث بن خرزون، پھر بنو ساعدہ، نیز بنو تمیم اور بنو عامر بن صعصعہ اور بنو غطفان کا ذکر کیا اور فرمایا: انصار اچھے ہیں۔ جب وَأَنْذِرُ عَشِيرَتَكَ الْأَفْرَبِينَ (۳۱) کا نزول ہوا تو نبی کریم صلی اللہ علیہ وسلم نے قریش کے ہر قبیلے کو ان کے نام لے کر انداز فرمایا۔ جنگ حنین کے موقع پر ”أَنَا أَبْنَ عبدِ الْمُطَّلِبِ“ کہہ کر اپنا نسب ذکر فرمایا۔ حضرت حسان بن ثابتؓ سے فرمایا کہ قریش کے انساب کو ابو بکر صدیقؓ سے معلوم کرو۔ (۳۲) حضرت عمر فاروقؓ (۶۲۳ھ / م ۱۳۰۶ء) بھی علم نسب کے عالم تھے چنانچہ علامہ ابن خلدون (۸۰۸ھ / م ۱۴۰۶ء) لکھتے ہیں:

”قال عمر رضي الله عنه: تعلموا النسب ولا تكونوا كنبيط السواد إذا سئل أحدهم

عن أصله قال: من قرية كذا“ (۳۳)

کہ نسب سیکھو اور دیہاتی لوگوں کی طرح نہ ہو جاؤ کہ جب ان سے پوچھا جاتا ہے کہ تم کس قبیلے

سے ہوتا وہ کہتے ہیں کہ ہم فلاں گاؤں کے رہنے والے ہیں۔

اسی طرح حضرت عثمان (م/۲۵۶ء)، حضرت علی مرتضیٰ (م/۲۶۱ء)، ابو الجهم بن حذیفہ عدوی اور جبیر بن مطعم بن عدی بن نوبل بن عبد مناف (م/۵۵۹ء) علم نسب میں مہارت تامہ رکھتے تھے چنانچہ فاروق اعظم (م/۲۳۳ء)، حضرت عثمان غنیٰ اور حضرت علی مرتضیٰ نے تمام قبائل کے دیوان اور جریتر تیار کئے جن میں ان کے نام اور ان کے قبائل کے نام لکھے گئے۔ حضرت سعید بن المسیب (م/۹۳ء) اور ابن شہاب زہریٰ (م/۱۲۵ء) بھی علم نسب کے ماہر تھے۔ نیز امام شافعیٰ (م/۹۱۱ء) بھی علم نسب کے زبردست عالم تھے۔ کتاب رحلۃ الشافعی مصنفہ جلال الدین سیوطی (م/۱۵۰۵ء) میں امام شافعی اور ہارون الرشید (م/۱۹۳ء) کے ایک مقالہ کے ذکر میں ہے: ”فقال لی: ابن لی عن نفسک۔ قال الشافعی: فألقيت حتى الحق آدم عليه السلام بالطين“ (۳۵) (ہارون الرشید نے کہا: تم اپنے بارے میں وضاحت کرو۔ پس میں نے بیان کرنا شروع کر دیا حتیٰ کہ آدم عليه السلام کو مٹی سے جاملا یا۔)

ان کے علاوہ ہشام بن الکھی (م/۲۰۷ء) ابوبعید القاسم بن سلام (م/۲۲۲ء) مصعب الزییری (م/۲۳۶ء) محمد بن حبیب البعدادی (م/۲۳۵ء) احمد بن تھجی البلاذری (م/۲۷۹ء) اور زبیر بن بکار (م/۲۵۶ء) مشہور ماہرین انساب ہیں۔ (۳۶)

انسان کے ذریعے عربوں کی پہچان اور عرب مسلمانوں کی نسب شناسی کے متعلق کئی واقعات کتب ادب و انساب میں موجود ہیں جن کے مطالعہ سے معلوم ہوتا ہے کہ اصل عرب اور شرقی عرب کے نسب نامے اور شجرات اتنے محفوظ تھے کہ ماہرین انساب ان کے قبائل کے ہر فرد کو چند سوالات کر کے پہچان لیتے تھے۔ سمعانی (م/۵۶۲ء)، ابن حزم (م/۲۵۶ء)، ابن عبد ربہ (م/۹۲۰ء) اور محمود شکری آلوی (م/۱۳۲۲ء) نے ماہرین انساب کی کئی ایسی روایات و حکایات ذکر کی ہیں جو ان کی مہارتِ نسب شناسی پر بخوبی دلالت کرتی ہیں۔ یہاں ہم ان میں سے چند روایات ذکر کرتے ہیں۔

عوانہ سے روایت ہے کہ مشہور شاعر فرزدق (م/۱۱۰ء) کا دادا صعصعہ بن ناجیہ المجاشعی رسول اللہ صلی اللہ علیہ وسلم کے پاس آیا تو رسول اللہ صلی اللہ علیہ وسلم نے اس سے کہا: تم مضر کے بارے میں کیا جانتے ہو؟ کہنے لگا: اے اللہ کے رسول اللہ صلی اللہ علیہ وسلم میں انہیں سب لوگوں سے زیادہ جانتا ہوں۔ تمیم اس کی گردن اور مضبوط شانہ ہیں جن پر اعتماد کیا جاتا ہے اور بارڈا لاجاتا ہے اور کنانہ اس کا چہرہ ہیں جس میں ساعت و بصارت موجود ہے اور قیس اس کے شہسوار اور ستارے ہیں اور اسد اس کی زبان ہیں۔ یہ سن کر رسول اللہ صلی اللہ علیہ وسلم نے فرمایا:

تم نے سچ کہا ہے۔ (۳۷)

حضرت علی رضی اللہ عنہ (م ۲۶۱ھ / ۸۰۰ء) سے روایت ہے کہ ہم دعوتِ دین کے لئے عربوں کی ایک مخالف میں گئے۔ وہاں لوگ بڑے پر سکون اور باوقار تھے۔ حضرت ابو بکر رضی اللہ عنہ آگے بڑھے اور کہا: تم کون لوگ ہو؟ کہنے لگے: شیبان بن ثعلبہ کا قبیلہ۔ حضرت ابو بکر صدیق رضی اللہ عنہ، نبی اکرم صلی اللہ علیہ وسلم کی طرف متوجہ ہوئے اور عرض کیا: آپ پر میرے ماں باپ قربان، یہ لوگ بہت شریف اور حسن اخلاق والے ہیں۔ ان میں مفروق بن عمر، هانی بن قبیصہ، شٹی بن حارثہ اور نعمان بن شریک ہیں۔ مفروق حسن صورت اور فصاحتِ لسان میں سب پر غالب ہے اور اس کے سر پر دو زفیں ہیں جو اس کے کندھوں پر گری رہتی ہیں۔ پھر حضرت ابو بکرؓ نے ان سے پوچھا: تمہاری کتنی تعداد ہے؟ مفروق نے کہا: ہم ایک ہزار سے زائد ہیں۔ لیکن اس ایک ہزار کو قلت کی وجہ سے مغلوب نہیں کیا جاسکتا۔ پھر پوچھا: اپنی حفاظت کا تم کیا طریقہ اپناتے ہو۔ مفروق نے کہا: ہم محنت کرتے ہیں اور قوم کے ہر فرد کو محنت کرنا پڑتی ہے۔ حضرت ابو بکرؓ نے پوچھا: تمہارے درمیان اور تمہارے دشمن کے درمیان جنگوں کا کیا حال ہوتا ہے؟ مفروق نے کہا: جب ہمیں جنگ پر مجبور کیا جاتا ہے تو ہم شدید غصہ میں ہوتے ہیں اور جب شدید غصہ ہوتا ہے تو شدید جنگ کرتے ہیں اور ہم اپنے گھوڑوں کو اپنی اولاد پر ترجیح دیتے ہیں اور تھیاروں کو اونٹوں پر ترجیح دیتے ہیں اور فتحِ تواللہ تعالیٰ کی طرف سے ہوتی ہے۔ کبھی ہم غالب ہوتے ہیں اور کبھی مغلوب۔ پھر حضرت ابو بکرؓ نے پوچھا: تمہیں معلوم ہو چکا ہے کہ محمد صلی اللہ علیہ وسلم اللہ کے رسول ہیں اور یہ تمہارے پاس آئے ہیں؟ مفروق نے کہا: ہمیں ان کے بارے میں خوب پہنچ چکی ہے لیکن ہمیں یہ بتائیے کہ یہ کس چیز کی دعوت دیتے ہیں، اے قریشی بھائی؟ رسول اللہ صلی اللہ علیہ وسلم آگے بڑھے اور ان کے پاس بیٹھ گئے۔ حضرت ابو بکرؓ کھڑے رہے اور اپنے کپڑے سے رسول اللہ پر سایہ کرنے لگے۔ رسول اللہ صلی اللہ علیہ وسلم نے فرمایا: تمہیں دعوت دیتا ہوں کہ اللہ کے سوا کوئی معبد نہیں۔ وہ واحد و یکتا ہے اور اس کا کوئی شریک نہیں اور محمد (صلی اللہ علیہ وسلم) اس کے بندے اور رسول ہیں اور تمہیں دعوت دیتا ہوں کہ تم لوگ میری مدد کرو کیونکہ قریش نے اللہ کے حکم کی مخالفت کی ہے اور اس کے رسول کی تکذیب کی ہے اور حق چھوڑ کر باطل کو اختیار کیا ہے اور اللہ تو سب سے بے نیاز اور بے حد مد و تعریف والا ہے۔ مفروق نے عرض کیا: اور کس چیز کی طرف دعوت دیتے ہیں؟ رسول اللہ صلی اللہ علیہ وسلم نے یہ آیات تلاوت فرمائیں: قُلْ تَعَالَوْا أَتُلُّ مَا حَرَّمَ رَبُّكُمْ عَلَيْكُمْ أَلَا تُشْرِكُوْا بِهِ شَيْئًا وَبِالْوَالِدَيْنِ إِحْسَانًا وَلَا تَنْقُتُوا أَوْلَادَكُمْ مِّنْ إِمْلَاقِنَّا نَحْنُ نَرْزُقُكُمْ وَإِيَّاهُمْ وَلَا تَقْرُبُوا الْفُوَاحِشَ مَا ظَهَرَ مِنْهَا وَمَا بَطَنَ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ذَلِكُمْ وَصَارُكُمْ بِهِ لَعْلَكُمْ تَعْقِلُونَ (۳۸)

(کہہ دو کہ (لگو!) آؤ میں تمہیں وہ چیزیں پڑھ کر سناؤں جو تمہارے رب نے تم پر حرام کی ہیں (اُن کی نسبت اُس نے اس طرح ارشاد فرمایا ہے) کہ کسی چیز کو اللہ کا شریک نہ بنانا اور ماں باپ سے (بدسلوکی نہ کرنا بلکہ) حسن سلوک کرتے رہنا اور ناداری (کے اندریثے) سے اپنی اولاد کو قتل نہ کرنا کیونکہ تمہیں اور انہیں ہم ہی رزق دیتے ہیں اور بے حیائی کے کام ظاہر ہوں یا پوشیدہ اُن کے پاس نہ جانا اور کسی جان (والے) کو جس کے قتل کو اللہ نے حرام کر دیا ہے قتل نہ کرنا مگر جائز طور پر (یعنی جس کا شریعت حکم دے) ان باتوں کا وہ تمہیں ارشاد فرماتا ہے تاکہ تم سمجھو)۔

مغروفہ کہنے لگا: بخدا یہ اہل زمین کا کلام نہیں ہے اے قریشی بھائی! آپ ہمیں اور کس چیز کی دعوت دیتے ہیں؟ رسول اللہ صلی اللہ علیہ وسلم نے یہ آیت تلاوت کی: إِنَّ اللَّهَ يَأْمُرُ بِالْعُدْلِ وَإِلَيْسَ أَحَدٌ بِإِيمَانِهِ وَإِنَّهُ عَنِ الْفُحْشَاءِ وَالْمُنْكَرِ وَالْبَغْيِ يَعْظُمُ لَعْلَكُمْ تَذَكَّرُونَ (اللہ تمہیں انصاف اور احسان کرنے اور رشتہ داروں کو (خرج سے مد) دینے کا حکم دیتا ہے اور بے حیائی اور نامعقول کاموں اور سرکشی سے منع کرتا ہے (اور) تمہیں نصیحت کرتا ہے تاکہ تم یاد رکھو)۔ نبی اکرم صلی اللہ علیہ وسلم اس دعوت پر بہت خوش ہوئے۔ حضرت علیؓ فرماتے ہیں کہ: ”فُلِقْدَ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَقَدْ سُرِّ بِمَا كَانَ مِنْ أَبِي بَكْرٍ وَمَعْرِفَتِهِ بِأَنْسَابِهِمْ“ (۲۰) (میں نے دیکھا کہ رسول اللہ صلی اللہ علیہ وسلم حضرت ابو بکرؓ کی انساب عرب سے واقفیت پر بہت خوش ہوئے)۔

یزید بن شیبان بن علقہ کہتے ہیں کہ میں حج کے لئے گیا تو میں نے ایک بوڑھا آدمی دیکھا جسے اونٹوں پر سوار نوجوانوں نے گھیرے میں لے رکھا تھا۔ میں نے اسے سلام کیا اور پوچھا: آپ کون ہیں اور کس قبیلہ سے ہیں۔ اس بزرگ نے کہا، قبیلہ مہر بن حیدان سے۔ میں نے کہا: اللہ آپ کو سلامت رکھے۔ یہ کہہ کر میں چل دیا۔ بزرگ آدمی نے کہا: رکو، تم نے ہمارا نسب تو پوچھ لیا اور اپنا نسب بتائے بغیر چل دیئے۔ میں نے کہا: میں نے آپ کو اپنی قوم کا فرد خیال کیا تھا اور چاہتا تھا کہ آپ سے نسب نامہ پوچھوں اور اپنا نسب نامہ آپ کو بتاؤں لیکن آپ کا نسب سن کر مجھے معلوم ہوا کہ میں آپ کو نہیں جانتا اور نہ ہی آپ مجھے پہچان سکیں گے۔ اس بزرگ نے اپنے منہ سے نقاب ہٹایا اور سر کو ننگا کیا۔ پھر کہنے لگا: بخدا اگر تم اصل عربوں میں سے ہو تو میں تمہیں پہچان لوں گا۔ میں نے کہا: ہاں میں اصل عربوں میں سے ہوں۔ کہنے لگا: اصل عرب تو چار ستوںوں پر استوار ہیں۔ مصر، ریبعہ، قضاء اور یمن۔ تو تم کس ستون سے تعلق رکھتے ہو۔ میں نے کہا: مصر سے۔ (باقی روایت مذکورہ بالا روایت کی طرح ہے۔ البتہ آخر میں جب یزید نے کہا کہ میں الیوت سے ہوں تو اس کے بعد روایت اس طرح ہے) بزرگ کہنے لگا: اگر تم الیوت سے ہو تو پھر تم بنوز رارہ بن عدس سے ہو۔ میں نے کہا: ہاں۔ کہنے لگا: زرارہ کے دس بیٹے تھے: حاجب، لقیط، علقہ، معبد، خزیمہ،

حارت، لبید، عمرو، عبد منانہ اور مالک۔ بتاؤ تم کس کی اولاد ہو۔ میں نے کہا: عالمہ۔ کہنے لگا: عالمہ کا صرف ایک بیٹا تھا جسے شیبان بن عالمہ کہتے ہیں۔ شیبان نے تین خواتین سے شادی کی:

- ۱۔ مهدد بنت حمران بن بشر بن عمرو بن مرثد، جس سے اس کا بیٹا یزید پیدا ہوا۔
- ۲۔ عکرشه بنت حاجب بن زرارہ، جس سے اس کا بیٹا حظله پیدا ہوا۔
- ۳۔ عمرہ بنت بشر بن عمرو بن عدس، جس سے اس کا بیٹا مقدم پیدا ہوا۔

اب تم بتاؤ کہ تم کس خاتون کے بیٹے ہو؟ میں نے کہا: مهدد کا۔ کہنے لگا: اے بھتیجے، کیا خیال ہے میں نے تمہیں پہچانا کر نہیں؟ میں نے کہا، چچا آپ انساب کے کتنے بڑے عالم ہیں!۔ (۲۱)

بغفل بن حظله بن یزید بن عبدہ بن عبداللہ بن ربیعہ بن عمرو بن شیبان بن ذہل بن ثعلبہ المعروف غفل النسلۃ، بنی ذہل بن ثعلبہ کا ایک فرد تھا جو اپنے زمانے کا بہترین نسب شناس تھا۔ (۲۲) جاظظ (م ۲۵۵ھ) نے اس کا ذکر بابیں الفاظ کیا ہے: ”ومن رؤساء النساۃین دغفل بن حنظله، أحد بنی عمرو بن شیبان، لم يدرك الناس مثله لساناً وعلماً وحفظاً۔“ (۲۳) (بڑے بڑے ماہرین انساب میں سے غفل بن حظله ہے جو بنی عمرو بن شیبان کا ایک فرد ہے، لوگوں نے اس کی مثل زبان شناسی اور علم و حفظ کے لحاظ سے کسی کو نہیں پایا۔

بغفل نے نبی اکرم صلی اللہ علیہ وسلم کا زمانہ پایا مگر آپ سے اس نے کوئی حدیث نہیں سنی۔ وہ حضرت معاویہؓ کے پاس آیا آپ نے اس سے چند باتیں پوچھی تھیں جو اس نے صحیح بتا دی تھیں۔ حضرت معاویہؓ نے پوچھا: تو نے یہ کیسے معلوم کیں؟ تو اس نے جواب دیا: سوال کرنے والی زبان اور عقل منددل کے ذریعے۔ (۲۴) اس وقت معاویہؓ کے پاس قدامہ بن جزاد القریبی تھا۔ غفل نے اس کا نسب نامہ بیان کیا یہاں تک کہ اس باپ تک پہنچا جس سے جزاد پیدا ہوا تھا۔ پھر کہا: جزاد کے ہاں دو شخص پیدا ہوئے، ایک احمد شاعر ہے اور دوسرا ناسک (عبادت گزار) ہے، تو کونسا ہے؟ اس نے کہا: میں احمد شاعر ہوں، تو نے میرے نسب کے بارے میں اور میرے متعلق جو کچھ کہا ہے وہ درست کہا ہے۔ تجھ پر میرا باب قربان ہو مجھے یہ بتا کہ میں کب مرلوں گا؟ غفل نے کہا: اس کا علم میرے پاس نہیں۔

حضرت ابن عباسؓ (م ۶۸ھ) کہتے ہیں کہ مجھ سے علیؑ بن ابی طالب نے بیان کیا، کہ جب رسول اللہ صلی اللہ علیہ وسلم کو اللہ تعالیٰ کی طرف سے حکم ہوا کہ آپ قبلہ کے سامنے اپنے آپ کو پیش کریں، اس وقت میں اور ابو بکرؓ دونوں آپ کے ساتھ تھے۔ ہم چلتے چلتے عربوں کی ایک مجلس میں پہنچا۔ ابو بکرؓ نے پوچھا: تم کس قبیلے میں سے ہو؟ انہوں نے جواب دیا: ربیعہ میں سے۔ حضرت ابو بکرؓ نے پھر کہا: تم ربیعہ کے اشراف میں سے ہو یا درمیانے

طبقے کے لوگوں میں سے؟ انہوں نے کہا: ان کے عظیم شرفاء میں سے۔ کہا: تم کون سے عظیم شرفاء میں سے ہو؟ انہوں نے کہا: ذہل اکبر میں سے۔ کہا: کیا تم میں سے وہ عوف نامی شخص ہوا ہے جس کے متعلق کہا جاتا تھا: ”لا حُرَّ بِوَادِي عَوْفٍ“ (عوف کی وادی میں کوئی آزاد شخص نہیں ہے)؟ انہوں نے کہا: نہیں۔ کہا: کیا تم میں سے جناس بن مرزا تھا جو اپنی ذمہ داری کو نبھانے والا اور پناہ گزین کی حفاظت کرنے والا تھا؟ انہوں نے کہا: نہیں۔ کہا: کندی بادشاہوں کے ماموں تم ہی میں سے تھے؟ انہوں نے کہا: نہیں۔ کہا: کیا تم ہی میں سے وہ لوگ تھے جو شخص بادشاہوں کے داماد تھے؟ انہوں نے کہا: نہیں۔ کہا: پھر تم ذہل اکبر نہیں ہو۔ تم تو ذہل اصغر ہو۔

یہ سن کر ایک لڑکا کھڑا ہوا جس کے چہرہ پر ابھی سبزہ اگاہی تھا جسے غفل کہا جاتا تھا اور اس نے کہا:

إِنَّ عَلَىٰ سَائِلَنَا أَنْ نَسْأَلَهُ وَالْعَبْدُ لَا تَعْرُفُهُ أَوْ تَحْمِلُهُ

(ہمارا حق ہے کہ ہم بھی اپنے سائل سے کچھ سوال کریں اور جب تو خود بوجھنے اٹھا لے تو اسے جان نہیں سکتا کہ کتنا بوجھ ہے) تو نے ہم سے سوال کیا اور ہم نے تجھ سے کوئی چیز نہیں چھپائی۔ تو کن لوگوں میں سے ہے؟ کہا: میں قریش کا ایک فرد ہوں۔ کہا: بہت خوب، یہ تو شرف اور ریاست والے لوگ ہیں۔ تم قریش کی کس شاخ میں سے ہو؟ کہا: تم بن مرزا میں سے۔ بولا: خدا کی قسم تو نے تیرانداز کو گردن کے گڑھے پر تیر مارنے کا موقع دیا ہے۔ کیا قصی بن کلاب جس نے فہر کے قبائل کو جمع کیا اور جسے جمع کہا جاتا تھا تمہیں میں سے تھا؟ جواب دیا: نہیں۔ کہا: شیبۃ الحمد (عبد المطلب) آسمان کے پرندوں کو کھانا کھلانے والا اور جس کا چہرہ تاریک رات میں چاند کی طرح چلتا تھا، تمہیں میں سے تھا؟ جواب دیا: نہیں۔ بولا: تو کیا تم اہل رقادہ (۲۵) میں سے ہو؟ جواب دیا: نہیں۔ بولا: کیا اہل جماعت میں سے ہو؟ جواب دیا: نہیں۔ بولا تو کیا اہل سقایہ میں سے ہو؟ جواب دیا: نہیں۔ حضرت علیؑ فرماتے ہیں کہ اس پر حضرت ابو بکرؓ نے اپنی اونٹی کی مہار کھینچی اور رسول اللہ صلی اللہ علیہ وسلم کی طرف چلے آئے۔ اس وقت غفل نے کہا:

صَادَقَ دَرْءُ السَّيْلِ دَرْءًا يَدْفَعُهُ يَهِيْضُهُ حِينًا وَ حِينًا يَصْدَعُهُ

(طغیانی کے ایک ریلے کا تکمراوہ دوسرا ریلے سے ہو گیا جس نے اسے دھکیل دیا، وہ کبھی اسے توڑتا اور کبھی پھاڑتا تھا)۔ خدا کی قسم، اے قریش کے آدمی، اگر تو ظہر ارہتا تو تجھے بتا دیتا کہ تو قریش کے کمتر قبیلے میں سے ہے، اشراف میں سے نہیں۔ کیا میں غفل نہیں ہوں! راوی کہتا ہے کہ رسول اللہ صلی اللہ علیہ وسلم مسکرائے۔ حضرت علیؑ فرماتے ہیں کہ میں نے ابو بکرؓ سے کہا: یہ بدھی کیا چیز تھا، تجھے تو ایک بلا سے واسطہ پڑ گیا۔ کہا: ہاں ”الباء موَكَلٌ بِالْمَنْطَقِ“ انسان کی گفتار ہی اس کے لئے مصیبت کا سبب بنتی ہے۔ (۲۶)

مشہور ماہر لغات محمد بن زیاد، ابن الاعرابی سے مروی ہے کہ انصار کی ایک جماعت غفل نتابہ کے پاس

اس کے ناپینا ہو جانے کے بعد آئی اور انہوں نے اسے سلام کیا۔ اس نے کہا: تم کون لوگ ہو؟ انہوں نے کہا: میں کے سردار۔ اس نے کہا: کیا اس کی قدیم بزرگی اور اس کی وسیع شرافت کندہ میں سے ہو؟ انہوں نے جواب دیا: نہیں۔ اس نے کہا: پھر تم لمبی گردنوں والے اور خالص نسب والے بنو عبدالمدن ہو؟ انہوں نے کہا: نہیں۔ کہا: پھر تم کثیر التعداد فوجوں کی خوب قیادت کرنے والے اور دشمنوں کی صفوں کو خوب چیرنے والے، اور تلواروں سے خوب مارنے والے عمرو بن معد کیرب کا کنبہ ہو؟ انہوں نے کہا: نہیں۔ کہا: پھر تم حاتم بن عبد اللہ الطائی کے کنبے کے لوگ ہو جن کا سامان ضیافت ہر وقت موجود رہتا ہے، جن کے ٹھنپ پا کیزہ ہیں اور جو جنگ کے موقع پر بہت قوی ہوتے ہیں۔ انہوں نے کہا: نہیں۔ کہا: پھر تم کھجور کے درخت لگانے والے، قحط سالی میں لوگوں کو کھانا کھلانے والے اور عدل و انصاف کی بات کہنے والے انصار ہو؟ انہوں نے کہا: ہاں۔ (۲۷) غفل کی فہم و فرست، ذکاء و عقل اور انساب کی مہارت کے باب میں مندرجہ بالا واقعات کے علاوہ کئی روایات کتب انساب و آداب میں موجود ہیں۔

چونکہ عرب نسب کی حفاظت کرنے کا بہت اہتمام کیا کرتے تھے اس لئے انہیں اس کا علم بھی سب سے زیادہ تھا۔ کوئی قبیلہ ایسا نہ تھا جس میں کوئی نسب شناس نہ ہو جو فروع کو اصول سے ملا دے اور ایسے لوگوں کو باہر نکال دے جو قبیلے میں سے نہ ہوں، یہاں تک کہ تقریباً سب میں یہ صفت پائی جاتی تھی۔ یہاں ہم چند ایسے عربوں کا ذکر کرتے ہیں جو نسب شناسی میں ضرب المثل بن گئے تھے:

ابو بکر صدیق رضی اللہ عنہ (۱۵ ق-۱۳ هـ/ ۵۷۳-۵۷۴ء)، عمر بن خطاب رضی اللہ عنہ (۲۰ ق-۲۳ هـ/ ۵۸۲-۵۸۳ء) (۲۸)، عثمان بن عفان رضی اللہ عنہ (۲۷ ق-۱۳۵ هـ/ ۵۷۶-۵۷۷ء) (۵۰)، علی بن ابی طالب رضی اللہ عنہ (۲۳ ق-۲۰ هـ/ ۶۰۰-۶۲۱ء) (۵۱)، مخرمہ بن نوبل الزہری (۵۲ هـ/ ۵۵۳ء) (۵۲)، صَحَّحَهُ  
بن صوحان (۵۳ هـ/ ۵۵۶ء)، جبیر بن مطعم (۵۴ هـ/ ۵۷۹ء)، عقبہ بن أبي طالب (۵۵ هـ/ ۶۰۰ء)، الخوارث بن اوس بن العارث بن ہذیم القصائی (۵۶ هـ/ ۶۰۰ء)، غفل بن خظلہ السدوی الشیبانی (۵۷ هـ/ ۶۹۵ء)، عبد اللہ ابن عباس رضی اللہ عنہ (۵۸ هـ/ ۶۷۸ء)، ابو جهم بن خذیفہ العدوی (۵۹ هـ/ ۶۹۰ء)، ورقاء الاشعر (ابن سان الْجَمْرَة) (۶۰)، زید بن الکلیس اندری (۶۱)، عبد اللہ بن عبد الجبر بن عبد المدان (۶۲)، محمد بن مسلم بن عبد اللہ بن شہاب الزہری (۶۳)، محمد بن السائب الکھنی (۶۴)، محمد بن اسحاق بن یسار لمطہی (۶۵)، هشام بن السائب الکھنی (۶۶)، ابو فید، مؤرج بن عمر والخارث السدوی (۶۷)، هشام بن السائب الکھنی (۶۸)، ابو محمد، جمال الدین، عبد الملک ابن ہشام (۶۹)، مصعب الزہری (۷۰)، ابو جعفر محمد بن

حبيب بن امية بن عمرو الہاشمی البغدادی (۲۳۵ھ/۸۲۰ء) (۷۰)، الزبیر بن بکار (۲۵۲ھ/۸۷۰ء) (۱۷)، احمد بن میگی بن جابر بن داؤد البلاذری، (۲۷۹ھ/۸۹۲ء) (۲۷)، ابو العباس، محمد بن یزید المبرّد (۲۸۶ھ/۸۹۹ء) (۳۷)، ابراہیم بن السوی بن سہل، ابو اسحاق الزجاج (۳۱۱ھ/۹۲۳ء) (۷۳)، ابو محمد، حسن بن احمد بن یعقوب ابن الحاکم الہمدانی (۳۳۲ھ/۹۲۵ء) (۵۷)، قاسم بن اصح بن محمد بن یوسف الہیانی القرطبی (۳۴۰ھ/۹۵۱ء) (۲۷)، علی بن حسین بن محمد احمد بن یثیم اموی قرشی ابو الفرج اصفهانی (۳۴۶ھ/۹۶۷ء) (۷۷)، الحکم بن عبد الرحمن المستنصر الاموی (۳۶۶ھ/۹۷۶ء) (۸۷)، ابو محمد علی بن احمد بن سعید بن حزم الظاہری (۳۵۶ھ/۹۵۲ء) (۹۷)، ابو عمر، یوسف بن عبد اللہ بن محمد بن عبد البر الغنی القرطبی الماکی (۳۶۳ھ/۱۰۱ء) (۸۰)، ابو الفضل محمد بن طاہر بن علی بن احمد المقدسی الشیبانی ابن القیسی انی (۴۵۰ھ/۱۱۱۳ء) (۸۱)، ابو محمد عبد اللہ بن محمد السید الطبلیوی (۵۲۱ھ/۱۱۲ء) (۸۲)، ابو محمد عبد اللہ بن علی بن عبد اللہ الغنی الاندلسی الرشاطی (۵۲۲ھ/۱۱۳ء) (۸۳)، ابو محمد الحسین بن علی القاضی الحمدب (۵۲۱ھ/۱۱۲۶ء) (۸۳)، زین الدین، ابو بکر محمد بن موسی الحازمی (۵۶۲ھ/۱۱۶ء) (۸۵)، زین الدین، ابو بکر محمد بن موسی الحازمی (۵۸۲ھ/۱۱۸۸ء) (۸۶)، ابو علی، محمد بن اسعد الجوانی (۵۸۸ھ/۱۱۹۲ء) (۸۷)، احمد بن محمد بن ابراہیم، شہاب الدین، ابو الحجاج الاشعرب (۲۰۰ھ/۱۲۰۳ء) (۸۸)، موفق الدین، ابو محمد عبد اللہ بن احمد بن محمد بن قدامہ المقدسی (۲۲۰ھ/۱۲۲۳ء) (۸۹)، عز الدین ابن الاشیر الحزری (۲۳۰ھ/۱۲۳۳ء) (۹۰)، محمد بن محمود ابن الحجارت (۲۳۵ھ/۱۲۳۵ء) (۹۱)، ابو میگی محمد بن رضوان (۲۵۷ھ/۱۲۵۹ء) (۹۲)، احمد بن علی بن ابراہیم الحسینی السيد البدوی (۲۷۵ھ/۱۲۷۶ء) (۹۳)، عباس بن علی الملک الفضل (۷۷۷ھ/۱۳۷۶ء) (۹۴)، مجذ الدین اسماعیل بن ابراہیم بن محمد الکنانی البصیری (۸۰۳ھ/۱۳۹۹ء) (۹۵)، احمد بن علی بن احمد الغفاری القلقشندری القاهری (۸۲۱ھ/۱۳۱۸ء) (۹۶)، محمد بن محمد بن عبد اللہ بن خضر (۸۹۳ھ/۱۳۸۹ء) (۹۷)، محمد بن علی، جمال الدین القرشی المدھجن (۸۹۵ھ/۱۳۹۰ء) (۹۸)، جلال الدین السیوطی (۹۱۱ھ/۱۵۰۵ء) (۹۹)، مرتفعی الزبیدی (۱۰۵ھ/۱۷۹۰ء) (۱۰۰)، محمد امین السویدی (۱۲۲۶ھ/۱۸۳۰ء) (۱۰۱)، محمد الحمدی الحسینی القزوینی (۱۳۰۰ھ/۱۸۸۳ء) (۱۰۲)۔

گزشتہ صفحات میں ہم نے عربوں کی نسب شناسی کا مفصل و مدلل جائزہ پیش کرتے ہوئے علم الانساب کی ضرورت و اہمیت، عربوں کی نسب شناسی علم الانساب اور اسلامی تاریخ کے باہمی تعلق اور مشہور عرب علمائے نسب کے تعارف کو موضوع بحث بنایا گیا ہے۔

مذکورہ بالا جملہ مباحثہ یہ ہے کہ علم الانساب ایک برتر و اعلیٰ اور عظیم الشان علم ہے۔ چونکہ عرب اپنے نسب کی حفاظت کرنے کا اہتمام کیا کرتے تھے، اس لئے انہیں اس کا علم بھی سب سے زیادہ تھا اور کوئی قبیلہ ایسا نہ تھا جس میں کوئی نسب شناس نہ ہو۔ عربوں کے ہاں نسب شناسی کا آغاز عہد جاہلیت میں ہوا اور اسلامی عہد میں جب دیگر علوم و فنون کی تدوین ہوئی تو نسب شناسی کا علم بھی باقاعدہ علم و فن کی شکل اختیار کر گیا اور ہر دور میں علماء کی ایک بڑی تعداد ”نسابہ“ کے لقب سے معروف ہوئی۔ خلفاء راشدین اس فن میں ماہر تھے۔ ان کے علاوہ پچاس سے زائد ماہرین انساب کے تذکرے کتب تراجم میں موجود ہیں۔ تقریباً تین صد یوں تک یہ علم پروان چڑھتا رہا اور بالآخر چوتھی صدی ہجری میں اس کا ارتقاء و تطور اختتام پذیر ہو گیا، اور اس کے بعد یہ علم علوم عرب کے ایک سابقہ علم کے طور پر روایت ہوتا رہا۔

## حوالہ جات و حوالات

- (۱) السعاعی، الانساب، طبعہ دائرة المعارف العثمانیہ، الہند، ۱۹۶۲ء: ۳/۱
- (۲) ابن عبد ربہ، العقد الفريد، دارالكتب العربي، بيروت، ۱۹۸۳ء: ۳۱۲/۳
- (۳) السعاعی، الانساب: ۱/۱۸
- (۴) ابن ماجہ، سنن ابن ماجہ، کتاب الحدود، باب من نفى رجلاً من قبيلته ۲/۱، ۸۷۱ (حدیث نمبر ۲۶۱۲)
- (۵) البخاری، الجامع الصحيح: کتاب فضائل أصحاب النبي صلی اللہ علیہ وسلم، باب فضل دور الانصار: ۳/۱۳۸۲، (حدیث نمبر ۳۵۹۵)
- (۶) البخاری، الجامع الصحيح: کتاب احادیث الانبیاء، باب ذکر اسلم و غفار: ۳/۱۳۱۸ (حدیث نمبر ۳۶۱۹)
- (۷) اشعراء: ۲۱۳
- (۸) البخاری، الجامع الصحيح: کتاب المناقب، باب من انتسب إلى آباءه في الإسلام بالجاهلية: ۳/۱۲۹۸ (حدیث نمبر ۳۳۳۵)
- (۹) ابن حزم، جمهرة انساب العرب، ص ۳

- (۱۰) الترمذی، جامع الترمذی، کتاب البر والصلة باب ما جاء فی تعليم النسب، ج ۲، ص ۳۵۱ (حدیث نمبر ۸۸۵۵).
- (۱۱) السعانی، الانساب: ۹/ا.
- (۱۲) السعانی، الانساب: ۱۱/ا.
- (۱۳) ابن حزم، جمہرہ انساب العرب، ص ۲.
- (۱۴) البخاری، الجامع الصحیح، کتاب المغاری، باب غزوہ حنین: ۱۰۵۱/۳ (حدیث نمبر ۲۲۰۹).
- (۱۵) ابی حیقی، السنن الکبری: ۲۳۸/۱۰ (حدیث نمبر ۲۰۸۹۵).
- (۱۶) البخاری، الجامع الصحیح، کتاب المناقب: باب نسبة الیمن إلى اسماعیل: ۱۲۹۲/۳ (حدیث نمبر ۳۳۱۷).
- (۱۷) سورہ الحجرات: ۱۳.
- (۱۸) احمد بن حبیل، المسند: ۱/۳۰۱ (حدیث نمبر ۲۷۳۹); ابن حبان، صحیح ابن حبان: ۹۱/۳ (حدیث نمبر ۵۷۷۵).
- (۱۹) الترمذی، جامع الترمذی، کتاب المناقب، باب فی فضل الشام والیمن: ۳۷/۵ (حدیث نمبر ۳۹۵۶).
- (۲۰) ابی حیقی، شعب الإیمان، دارالکتب العلمیة، بیروت ۱۹۹۰ء: ۲۹۲/۳ (حدیث نمبر ۵۱۳۶).
- (۲۱) الحاکم، المستدرک علی الصحیحین: ۵۰۳/۲ (حدیث نمبر ۳۲۲۵).
- (۲۲) البخاری، الجامع الصحیح، کتاب الأدب، باب من لم یر إکفار من قال ذلك متأولاً أو جاهلاً: ۲۲۶۵/۵ (حدیث نمبر ۵۷۵۷).
- (۲۳) ابی حیقی، شعب الإیمان: ۳/۲۹۱ (حدیث نمبر ۵۱۲۲).
- (۲۴) الحجرات: ۱۳.
- (۲۵) الترمذی، جامع الترمذی ، کتاب البر والصلة ، باب ما جاء فی تعليم النسب: ۳۵۱/۳ (حدیث نمبر ۱۹۷۹).
- (۲۶) ابو داؤد، سنن ابی داؤد ، کتاب الأدب ، باب فی العصبية: ۳۳۱/۲ (حدیث نمبر ۲۹۹۳).
- (۲۷) ابن حزم، جمہرہ انساب العرب: ص ۲.
- (۲۸) الماوردي، الاحکام السلطانية، (ترجمہ از ساجد الرحمن صدیقی) اسلامک پبلیکیشنز، لاہور ۱۹۹۰ء: ص ۱۲.
- (۲۹) الشوری: ۲۳.
- (۳۰) احمد بن عبہ، عمدة الطالب فی نسب آل ابی طالب، مکتبۃ التوبہ، الخفہ ۱۹۸۸ء: ص ۱۳.
- (۳۱) الشعراوی: ۲۱۳.
- (۳۲) ابن حزم، جمہرہ انساب العرب: ص ۵.

- (٣٣) ابن خلدون، مقدمة تاريخ ابن خلدون (اردو ترجمہ از مولانا عبدالرحمن دہلوی): ص ۱۲۱۔
- (٣٤) ابن سعد، الطبقات الكبرى: ١٦٥/٢
- (٣٥) منصور پوری، قاضی محمد سلیمان سلمان: رحمة للعلمین، الفیصل ناشران، لاھور ۱۹۹۱ء: ۲۰/۲۔
- (٣٦) ابن حزم، جمہرة أنساب العرب: ص ۵، ۷۔ ابن عبدربه، العقد الفريد: ص ۳۲۶۔
- (٣٧) السعاعی، الأنساب: ٣٢/١۔
- (٣٨) الانعام: ١٥١۔
- (٣٩) انخل: ٩٠۔
- (٤٠) السعاعی، الأنساب: ١/٣٠۔
- (٤١) السعاعی، الأنساب: ١/٣٣۔
- (٤٢) ابن حزم، جمہرة أنساب العرب، ص ۳۱۹۔
- (٤٣) الجاظظ، البيان والتبيين: ١/٣٢٢۔
- (٤٤) القالی، کتاب الأمالی، ٣/٢٥۔ القلقشندی، نہایۃ الأرب فی معرفة أنساب العرب، ص ۱۶۔
- (٤٥) رفادة: قریش کا ہر فرد اپنی بساط کے مطابق کچھ رقم نکالتا اور جب وہ جمع ہو جاتی تو حاجیوں کے لئے کھانے کا انتظام کیا جاتا اور ایام حج میں تمام حاجیوں کو کھانا کھلایا جاتا تھا۔ حجابت: کعبہ کی دربائی اور چابی برداری کا انتظام و انصرام ایک خاص شخص کے ہاتھ میں ہوا کرتا تھا۔ سقاۃ: قریش پانی میں مویز منقی بھگو کر حاجیوں کو پلایا کرتے تھے۔ یہی سقاۃ تھا اور اس کا انتظام ایک خاص شخص کے ہاتھ میں ہوا کرتا تھا۔
- (٤٦) السعاعی، الأنساب: ٣٢/١۔
- (٤٧) الآلوی، بلوغ الأرب فی أحوال العرب: ٣/٢٣٢۔ ابن عبدربه، العقد الفريد: ٣/٢٢٩۔
- (٤٨) ابن حجر العسقلانی، تهذیب التهذیب: ٥/٣١٥۔
- (٤٩) محب الطبری، الریاض النضرة: ٢/١٥۔
- (٥٠) مصعب الزہبی، نسب قریش، ص ۱۰۲۔
- (٥١) ابن عبدالبر، الاستیعاب: ٣/٢٠٩۔
- (٥٢) مصعب الزہبی، نسب قریش: ص ٢٦٢۔
- (٥٣) القالی، کتاب الأمالی، مصر، ١٩٢٦ء: ٢/٢٥٥۔
- (٥٤) ابن قتیبه، المعارف: ص ٢٨٥۔ ابن کثیر، البداية والنهاية: ٨/٣٦۔
- (٥٥) ابن عبدالبر، الاستیعاب: (ت ١٨٥٣)۔ البلاذری، انساب الأشراف: ١/٣٠١۔
- (٥٦) احمد بن عقبة، عمدة الطالب فی نسب آل أبي طالب: ص ٢٣۔

- (۵۷) الجاحظ، البيان والتبيين: ۱/۱۳۷۔
- (۵۸) ابن حجر العسقلاني، الإصابة في تميز الصحابة: (ت ۲۷۷)
- (۵۹) ابن عبد البر، الاستيعاب: (ت ۲۹۲۹)
- (۶۰) الغير وزا بادی، القاموس: ص ۳۲۲ (مادہ: حمر)۔
- (۶۱) السویدی، سبائل الذهب في معرفة قبائل العرب: ص ۹۔
- (۶۲) ابن عبد ربہ، العقد الفريد: ۱/۲۱۳، ۲۸۳، ۲۵۰/۳-۳۱۰-۷-۹۹، ۱۰۰۔
- (۶۳) ابن سعد، الطبقات الكبرى: ۲/۱۶۵، ۱۶۶۔ الذھبی، تذكرة الحفاظ: ۱/۱۰۲۔
- (۶۴) ابن النديم، الفهرست: ص ۹۵۔ ابن قتيبة، المعارف: ص ۲۳۳۔
- (۶۵) ابن سعد، الطبقات الكبرى: ۲/۲۷۔ الحموی، معجم الأدباء: ۲/۳۹۹۔
- (۶۶) ابن حزم، جمهرة انساب العرب: ص ۲۹۹
- (۶۷) الحموی، معجم الأدباء: ۷/۲۵۰۔ ابن خلکان، وفيات الأعیان: ۲/۱۹۵۔
- (۶۸) الزركلي، الأعلام: ۲/۲۸۔ الحصيلي، الروض الأنف، دار الكتب العلمية، بيروت: ۱/۵۔
- (۶۹) مصعب الزبيدي، نسب قریش (مقدمہ)۔ ابن النديم، الفهرست: ۱/۱۰۰۔
- (۷۰) کماله، معجم المؤلفین، المكتبة العربية، دمشق ۱۹۵۷ء: ۲/۲۳۲۔
- (۷۱) ابن خلکان، وفيات الأعیان: ۱/۱۸۹۔ جرجی زیدان، تاريخ آداب اللغة: ۲/۱۹۳۔
- (۷۲) سرکیس، معجم المطبوعات العربية: ص ۵۸۲۔ الزركلي، الأعلام: ۲/۲۶۷۔
- (۷۳) ابن خلکان، وفيات الأعیان: ۱/۲۹۵۔ السیوطی، بغية الوعاة: ص ۱۱۲۔
- (۷۴) الحموی، معجم الأدباء: ۱/۲۷۔ الأنباری، نزهة الالباء في طبقات الأدباء: ص ۳۰۸۔
- (۷۵) السیوطی، بغية الوعاة: ص ۲۱۔ الحموی، معجم الأدباء: ۳/۹۔
- (۷۶) الذھبی، تذكرة الحفاظ: ۳/۲۷۔ الزركلي، الأعلام: ۵/۱۷۳۔
- (۷۷) طاش کبری زادہ، مفتاح السعادة: ۱/۱۸۲۔ القطفی، انباه الرواۃ: ۲/۲۵۱۔
- (۷۸) ابن الاشیر، الكامل: ۸/۲۲۲۔
- (۷۹) جرجی زیدان، تاريخ آداب اللغة: ۳/۹۲۔
- (۸۰) الزركلي، الأعلام: ۸/۲۲۰۔ سرکیس، معجم المطبوعات: ص ۱۵۹۔
- (۸۱) ابن خلکان، وفيات الأعیان: ۱/۳۸۶۔ الذھبی، میزان الاعتدال: ۳/۷۵۔
- (۸۲) ابن کثیر، البداية والنهاية: ۱/۹۸۔ الزركلي، الأعلام: ۳/۱۲۳۔
- (۸۳) حاجی خلیفہ، کشف الظنون: ۱/۱۷۹۔ ابن کثیر، البداية والنهاية: ۱/۲۲۳۔

- (٨٣) **الكتى**، فوات الوفيات: ١/١٢٧- الزركلى، الأعلام: ٢٠٢/٢.
- (٨٤) **السكنى**، طبقات الشافعية الكبرى: ٣/٢٥٩- ابن تغري بردى، النجوم الزاهرة: ٥٦٣/٥.
- (٨٥) **ابن خلكان**، وفيات الأعيان: ١/٣٨٨- الزركلى، الأعلام: ٧/١١٩.
- (٨٦) **الزبيدي**، تاج العروس: ٩/١٢٩- العقلانى، لسان الميزان: ٥/٢٧.
- (٨٧) **حاجى خليفه**، كشف الظنون: ص ١٥٣- الزركلى، الأعلام: ١/٢١٧.
- (٨٨) **الكتى**، فوات الوفيات: ١/٣٣٣- ابن العماد، شذرات الذهب: ٥/٨٨.
- (٨٩) **ابن خلكان**، وفيات الأعيان: ١/٣٢٧- طاش كبرى زاده، مفتاح السعادة: ١/٢٠٢.
- (٩٠) **ابن العماد**، شذرات الذهب: ٥/٢٢٦- **السكنى**، طبقات الشافعية الكبرى: ٥/٣١.
- (٩١) **السيوطى**، بغية الوعاة: ص ٣٢- الزركلى، الأعلام: ٦/١٢٨.
- (٩٢) **ابن العماد**، شذرات الذهب: ٥/٣٢٥- الزركلى، الأعلام: ١/١٧٥.
- (٩٣) **القلتشندى**، صبح الاعشى في صناعة الانشاء: ٥/٣٣- **الخواوى**، الاعلان بالتوبيخ لمن ذم التاريخ: ص ١٣٣.
- (٩٤) **الزركلى**، الأعلام: ١/٣٠٨- **الخواوى**، الضوء اللامع: ٢/٢٨٢.
- (٩٥) **جرجي زيدان**، تاريخ آداب اللغة: ٣/١٣٣- الزركلى، الأعلام: ١/٢٧- **الخواوى**، الضوء اللامع: ٢/٨.
- (٩٦) **الخواوى**، الضوء اللامع: ٩/١١- **الشوكانى**، البدر الطالع، مطبعة السعادة، القاهرة: ٢٠١٣٢/٢: ٢٢٥.
- (٩٧) **حاجى خليفه**، كشف الظنون: ص ١٨٠- **البغدادى**، اسماعيل باشا، هدية العارفين: ٢/٣٢٦- الزركلى، الأعلام: ٢/٢٨٩.
- (٩٨) **جرجي زيدان** ، تاريخ آداب اللغة : ٣/٢٢٨- **الغزى** ، الكواكب السائرة بأعيان المئة العاشرة، بيروت ١٩٢٥: ص ٢٢٦.
- (٩٩) **الزركلى**، الأعلام: ٧/٢٠٧- **جرجي زيدان**، تاريخ آداب اللغة: ٣/٢٨٨.
- (١٠٠) **الزركلى**، الأعلام: ٢/٣٢٢- **الزركلى**، الأعلام: ٢/٢٢٥.
- (١٠١) **كحالة** ، معجم المؤلفين: ١٣/٢٦- **القرزويني** ، اسماء القبائل وانسابها، دار الكتب العلمية ، بيروت ٢٠٠٠: ص ٢٢٥.

